

21 ta' Novembru, 1951

Imhallet :

L-Onor. Dr. W. Harding, B.Litt., LL.D.

Emmanuele Dingli *versus* Giuseppe Zammit

Lokazzjoni d'Opera — Ritenzjoni — Danni.

Id-dritt tar-ritenzjoni, fis-sistema tal-Ligi Maltija, ma għandus jiġi estiz oltre l-kazijiet espressament kontemplati mil-ligi; għax għall-estensjoni tal-"Jus Retentionis" oltre l-kazijiet imsemmijin fil-ligi tosta d-dispożizzjoni tal-ligi f'materja ta' privileġi li tgħid illi d-dispożizzjonijiet ġenerali dwar il-Privileġi u l-Ipoteki ma jneħ-huz il-jedd tal-kreditur li jżommu fil-pussess tiegħu l-haga "meta jkun hemm dan il-jedd skond il-ligi" — dak li ifisser illi l-privi-

leġi huwa akkompanjat mid-dritt tar-ritenzjoni fil-każ biss li l-iġi tagħti d-dritt tar-ritenzjoni.

W'applikazzjoni ta' dawn il-prinċipji fil-każ preżenti, gie ritenut illi l-konvenut, li kien irċieva karrozza b'ieq jagħmel xi tiswijiet fiha, ma kellux jedd iżommha taħt idejha u jirrifjuta li jroddha lil sidha sakemm jithallas taq-xogħol u l-ispejjeż li għamel fiha.

Semplici deklaratorja ta' danni ma timplikax bl-ebda mod li danni kien hemm, jew kemm huma; għax bid-deklaratorja b'kolloz jista' jkun li fil-ġudizzju erentwali tal-likwidazzjoni jirriżulta li l-fatt kolpaż ma kkaġuna ebda danni. Din id-deklaratorja tfixxer biss li wieheh huwa hati ta' xi kaġa li rrendietu responsabili għad-danni, jekk danni kien hemm.

Il-Qorti — Rat l-att taċ-ċitazzjoni li bih l-attur ippremetta li hu kien ha minn għand il-konvenut karrozza Vauxhall numru 5823 għal xi riparazzjonijiet; illi l-konvenut, wara r-riparazzjonijiet, ma jridx iħalli lill-attur jirtira din il-karrozza u ippersista f'dana l-aġir tiegħu anki wara interpellazzjoni uffiċjali; u li b'hekk hu qiegħed isofri danni; u talab li, premessi d-dikjarazzjonijiet u l-provvedimenti neċessarji, il-konvenut (1) jiġi kundannat jikkonsenjalu u jirrestitwilu, jew iħallieb jirtira minn għandu, l-insemmija karrozza Vauxhall numru 5823, fi żmien perentorju prefiggendo; u (2) il-konvenut jiġi dikjarat responsabili lejha, minħabba fin-nuqqas ta' konsenja ta' l-istess karrozza meta giet lill-konvenut mitluba mill-attur, taċ-danni, likwidabili f'ġudizzju separat. Bl-ispejjeż, kompriżi dawk ta' l-ittra uffiċjali tal-20 ta' Gunju 1951, kontra l-konvenut ingunt għas-subizzjoni;

Omissis;

Trattata l-kawża, ikkunsidrat;

Il-kwistjoni li hi aġitata bejn il-kontendenti hi dik dwar il-pont jekk lill-konvenut, li għamel xogħol u spejjeż fil-karrozza lill-mogħtija għat-tiswija mill-attur, jikkompetix, għall-ħlas ta' dan ix-xogħol u spejjeż, id-dritt tar-ritenzjoni ta' l-istess karrozza hekk insewwija. Il-konvenut għa eżerċita "marte proprio" dan id-dritt, u fil-fatt qiegħed iżomm f'idejha il-karrozza ta' l-attur, bla, s'intendi, ma segwa l-proċedura taċ-depożitu liberu u sekwestru sussegwenti, kif isir is-solitu;

Mid-dibattitu, u mill-iskrituri fl-inkartament jidher illi l-konvenut ma hux qiegħed jinvoka ebda dispożizzjoni tal-liġi

biex jissostangja dan id-dritt li eżerçita, u lanqas ebda konvenzjoni bejnu u bejn l-attur. Fin-nota tiegħu elaborata, fol. 28, hu jiddeċida awturi u sentenzi kontinentali fejn gie ritenut li d-dritt ta' ritenzjoni jista' jiġi rikonqxxut anki f'kazijiet mhux imsemmija fil-liġi;

Issa, l-Imhalled sedenti, wara li eżamina l-kwistjoni, jidhirlu illi l-"jus retentionis" fis-sistema tal-Liġi Maltija ma għandux jiġi estiż oltre l-kazijiet kontemplati "expressis verbis" mil-liġi. Hu veru li f'xi sentenza nostrali għet, f'xi każ, sanciata xi estensjoni oltre l-każi kontemplati mil-liġi; iżda dan sar h'ċitazzjoni ta' prinċipju dottrinali taljan jew franċiż. Issa hu ta' min jinnota li, għall-finijiet ta' din il-kwistjoni, ma hux il-każ li wiehed joqgħod fuq prinċipji kontinentali simili, għaliex fil-Liġi Maltija hemm dispożizzjoni li tiegħu għall-parir kuntrarju, u li ma hemmx la fil-Liġi Taljana u lanqas fil-Liġi Franċiża. Infatti, taht id-dispożizzjonijiet ġenerali tal-privileġi u ipoteki (u xogħlijiet u spejjeż simili huma privileġġjati, skond l-art. 2113 (d) Kap. 23), hemm l-art. 2101 li jgħid illi d-dispożizzjonijiet ta' dak it-Titolu ma jnehħux il-jedd tal-kreditur li jzomm fil-pussess tiegħu l-ħaġa meta jkun hemm dan il-jedd skond il-liġi. Il-kliem "meta jkun hemm dan il-jedd skond il-liġi" juru ċar illi l-privileġġ huwa akkompanjat mid-dritt tar-ritenzjoni "biss" fil-każ li l-liġi tagħti d-dritt tar-ritenzjoni. Ma hemm ebda dispożizzjoni simili, la fil-Kodiċi Taljan u lanqas f'dak Franċiż (ara art. 1948 et seq. Kod. Tal., u art. 2092 et seq. Kod. Fr.); u għalhekk, taht dawk il-kodicijiet, ma hemmx, kif hemm fil-Kodiċi Malti, dispożizzjoni tal-liġi ostativa għall-estensjoni tal-"jus retentionis" oltre l-kazijiet imsemmijin fil-liġi, għalkemm fil-kommenti tagħhom Marcadè u Pont jidhru li huma jllimitaw similmment id-dritt tar-ritenzjoni, għaliex jgħidu:— "Generalizzando, dunque, la precedente disposizione, diremo che alle sicurezze, alle cause legittime di prelazione indicate dall'art. 2094, debbasi aggiungere il diritto di prelazione accordato dalla legge ai creditori in alcuni casi determinati" (Vol. X, Parte I, pag. 21);

Jista' jiġi anki notat li l-Imhalled Dottor Filippo Pallicino, fil-kawża "Muscat vs. Trapani ne.", 6 ta' Frar 1877, deher ukoll inklinat li ma jestendix il-"jus retentionis" 'il-

hemm mill-każijiet fejn tagħtih l-istess ligi. Infatti, fil-konsiderandi tas-sentenza, li biha ċaħad il-preteża tal-“jus retentionis”, qal illi “la detta domanda non ha per base alcuna disposizione di legge”;

Meta wieħed imbagħad iġhaddi għall-każ partikulari tal-preteża ta' dritt simili fié-ċirkustanzi msemmijin mill-konvenut, il-Qorti ta' l-Appell, fil-kawża “Gatt vs. Farrugia nomine” 30 ta' Jannar 1899, presjeduta allura minn Sir Joseph Carbone ma' l-Imħallfin Dr. Luigi Ganado u Baruni Dr. Chapelle, irriteniet illi d-dritt ta' ritenzjoni għall-ispejjeż li jsiru fil-ħaġa ta' hadd ieħor hu, b'ligi, akkordat lill-possessur ta' dik il-ħaġa, ċjoè dak li, in bwona jew mala fede, qiegħed iżomm il-ħaġa bħala ħaġa tiegħu, u mhux lil min qiegħed iżommha b'titolu prekarju u għan-nom ta' hadd ieħor. Issa, appuntu f'dan il-każ il-konvenut, li kellu l-karrozza ta' l-attur mhux bħala ħaġa tiegħu, imma biex jagħmilha x-xogħol ta' tiswija, u li normalment kien qed iżommha prekarjament, għax għandu jirrestitwiha malli jlesti x-xogħol, u li qed iżommha ċertament għan-nom ta' l-attur, ma jistax, bħala detentur prekarju, jivvanta l-privileġġ li l-ligi ma tagħtihx;

In kwantu għat-tieni domanda, din hi biss fis-sens ta' dikjarazzjoni ta' responsabilità għad-danni; u hu risaput li sempliċi deklaratorja ta' danni tisser biss li l-konvenut kien ħati ta' xi ħaġa li rrendietu passibili ta' danni, jekk danni kien hemm. Vwoldiri li dik id-deklaratorja, kuntrarjament għal dak li aċċenna għalih il-konvenut fl-aħħar paragrafu tan-nota tiegħu, ma timplika bl-ebda mod li danni hemm, jew kemm huma; bid-deklaratorja b'kollôx, jista' jkun li, fil-ġudizzju eventwali ta' likwidazzjoni, jirriżulta li l-fatt kolpuż ma kkaġuna ebda danni;

Għal dawn il-motivi;

Il-Qorti tiddeċidi:

Adeżivament għaž-żewġ talbiet; u għall-finijiet ta' l-ewwel talba tipprefiġgi lill-konvenut it-terminu ta' tmiem ijiem mil-lum. Salvi kawtel; oħra tiegħu. “si et quatenus”, eżerċibili skond il-ligi.